।। श्रीरस्तु।। 
श्रीमदन्नम्भट्टविरचित : 


_तकसङग्रहः 


( मुलपाठः ) 


निधाय हृदि विश्वेशं विधाय गुरुवन्दनम्‌। 
बालानां सुखबोधाय क्रियते तकसंग्रह:॥ 
द्रव्य-गुण-कर्म-सामान्य-विशेष-समवायाभावाः सप्त पदार्थाः। 
तत्र द्रव्याणि पृथिव्यप्तेजोवाय्वाकाशकालदिगात्ममनांसि नवैव। 
रूप-रस-गन्ध-स्पर्श -सङ्कया -परिमाण -पृ थक्त्व-संयो ग- 
विभाग-परत्वापरत्व-गुरुत्व-द्रवत्व-स्नेह -शब्द-बुद्धि-सुख-दुःखेच्छा- 
द्वेष -प्रयत्न- धर्मा धर्म -संस्काराश्चतुर्विशतिर्गुणाः। 
उत्क्षेपणापक्षेपणाकुञ्चनप्रसारणगमनानि पञ्च कर्माणि। 
परमपरं चेति द्विविधं सामान्यम्‌। 
नित्यद्रव्यवृत्तयो विशेषास्त्वनन्ता एव। 
समवायस्त्वेक एव। 
अभावश्चतुर्विधः "प्रागभाब: प्रध्वंसाभावो5त्यन्ताभावो-5न्योन्या- 
भावश्चेति। ढु | 
तत्र गन्धवती पृथिवी। सा द्विविधा। नित्या अनित्या च। 
नित्या परमाणुरूपा, अनित्या कार्यरूपा। पुनस्त्रिविधा -शरीरे न्ट्रिय- 
विषयभेदात्‌। शरीरमस्मदादीनाम्‌। इन्द्रियं गन्धग्राहकं घ्राणं नासाग्रवर्ति। 
विषयो मृत्पाषाणादिः। 
शीतस्पर्शवत्य आप:। ताश्च द्विविधा:- नित्या अनित्याश्च। 
नित्या: परमाणुरूपाः। अनित्याः कार्यरूपाः। ता पुनस्त्रिविधाः। 
_ शरीरेन्द्रियविषयभेदात्‌। शरीरं वरुणलोके। इन्द्रियं रसग्राहकं रसनं 
_ जिह्वाग्रवर्ति। विषयः सरित्समुद्रादिः। 
उष्णस्पर्शवत्तेजः। तच्च द्विविधं नित्यमनित्यं च। नित्यं 
 परमाणुरूपम्‌। अनित्यं कार्यरूपम्‌। पुनस्त्रिविधं- शरीरेन्द्रियविषयभेदात्‌। 
शरीरमादित्यलोके प्रसिद्धम्‌। इन्द्रियं रूपग्राहकं चक्षुः कृष्णताराग्रवर्ति। 

चिषयश्चतुर्चिधः- भौमदिव्योदर्याकरजभेदात्‌। भौमं वह्ादिकम्‌। 
अलिन्धनं य चिद्युदादि। भुक्तस्य परिणामहेतुरुदर्यम्‌। आकरजं 
सुबर्णादि। ७ 
रूपरहितस्पर्शवान्‌ बायु:। स द्विविधो नित्यो ऽनित्यश्च | नित्य 
परमाणुरूपः। अनित्यः कार्यरूपः। पुनस्त्रिविध:- शरीरेन्द्रियविषयभेदात्‌। 
शरीर वायुलोके। इन्द्रियं स्पर्शग्राहकं त्वक्‌ सर्वशरीरवर्ति । विषयो 
वृक्षादिकम्पनहेतु। शरीरान्त:सञ्चारी वायुः प्राणः, स चैको 5प्युपाधि- 
भेदात्‌ प्राणापानादिसंज्ञां लभते। 
शब्दगुणकमाकाशम्‌, तच्चैकं विभु नित्यं च। 
अतीतादिव्यवहारहेतुः कालः। स चैको विभुर्नित्यश्च। 
प्राच्यादिव्यवहारहेतुर्दिक्‌। सा चैका विभ्वी नित्या च। 
ज्ञानाधिकरणमात्मा, स द्विविधो जीवात्मा परमात्मा चेति। 
तत्रेश्वरः सर्वज्ञः परमात्मा एक एव। जीवस्तु प्रतिशरीरं भिन्नो 
विभुर्नित्यश्च। 


सुखाद्युपलब्धिसाधनमिन्द्रियं मन:। तच्च प्रत्यात्मनियतत्वादनन्तं 
परमाणुरूपं नित्यं च। 

चक्षुर्मात्रग्राह्मो गुणो रूपम्‌। तच्च शुक्लनीलपीतरक्तहरित- 
कपिशचित्रभेदात्‌ सप्तविधम्‌। पृथिवीजलतेजोवृत्ति। तत्रं पृथिव्यां 
सप्तविधम्‌। अभास्वरशुक्लं जले। भास्वरशुक्लं तेजसि। 

रसनाग्राह्मो गुणो रसः। स च मधुराम्ललवणकटुकषाय- 
तिक्तभेदात्‌ षड्विधः। पृथिवीजलेवृत्ति:। तत्र पृथिव्यां षड्विधः। 
जले मधुर एव। 

घ्राणग्राह्यो गुणो गन्धः। स द्विविधः - सुरभिरसुरभिश्च। 
पृश्चिवीमात्रवृत्ति:। 

त्वगिन्द्रियमात्रग्राह्मो गुण: स्पर्श स च त्रिविध:- 
शीतोष्णानुष्णाशीत भेदात। पृथिव्यप्तेजोबायुवृत्ति:। तत्र शीतो जले 
उष्णस्तेजसि, अनुष्णाशीत: पृथ्चिवीवास्वो :। 

रूपादिचतुष्टयं पृथ्चव्यां पाकजमनित्यं च। अन्यत्रापाकजं 
नित्यमनित्यं च। नित्यगतं नित्यम्‌ , अनित्यगतमनित्यम्‌। 

एकत्वादिव्यवहारहेतुः सह्ठ्या। सा नवद्रव्यवृत्तिः। एकत्वादि- 
परार्धपर्यन्ता। एकत्वं नित्यमनित्यं च। नित्यगतं नित्यम्‌, अनित्यगत- 


मनित्यम्‌, द्वित्वादिकं तु सर्वत्रानित्यमेव। 

मानव्यवहारासाधारणकारणं परिमाणाम्‌। नवद्रव्यवृत्ति। 
तच्चतुर्विधम्‌- अणु महद्‌ दीर्घ हृस्वं चेति। 
७ पृथग्व्यबहारासाधारणकारणं पृथक्त्वम्‌। सर्वद्रव्यवृत्ति। 
८ संयुक्तव्यवहारहेतुः संयोगः। सर्वद्रव्यवृत्तिः। 
/ संयोगनाशको गुणो विभागः। सर्वद्रव्यवृत्तिः। 
परापरव्यवहारासाधारणकारणे परत्वापरत्वे। पृर्थिव्यादिचतुष्टय- 
मनोवृत्तिनी। ते द्विविधे- दिक्कृते कालकृते चेति। दूरस्थे दिक्कृतं 
परत्वं , समीपस्थे दिक्कृतमपरत्वम्‌। ज्येष्ठे कालकृतं परत्वं, कनिष्ठे 
कालकृतमपरत्वम्‌ 
आद्यपतनासमवायिकारणं गुरुत्वम्‌। पृथिवीजलवृत्ति। 
आदह्यस्यन्दनासमवायिकारणं द्रवत्वम्‌। पृथिव्यप्तेजोवृत्ति। तद्‌ 
द्विविधं- सांसिद्धिकं नैमित्तिकं च। सांसिद्धिकं जले, नैमित्तिक 
पृथिवीतेजसोः। पृथिव्यां घृतादावग्निसंयोगजं द्रवत्वम्‌, तेजसि सुवर्णादौ। 
चूर्णादिपिण्डीभावहेतुर्गुणः स्नेहः। जलमात्रवृत्तिः। 
श्रोत्रग्राह्यो गुणः शब्दः। आकाशमात्रवृत्तिः। स द्विविधो 
ध्वन्यात्मको वर्णात्मकश्चेति। तत्र ध्वन्यात्मको भेर्यादौ, वर्णात्मकः 
संस्कृतभाषादिरूप/ | 
सर्वव्यवहारहेतुर्ज्ञानं बुद्धिः। सा द्विविधा- स्मृतिरनुभवश्च। 
संस्कारमात्रजन्यं ज्ञानं स्मृतिः। 
तद्भिन्नं ज्ञानमनुभवः। स द्विविधो यथार्थो ञ्यथार्थश्चेति। तद्वति 
तत्प्रकारको ऽनुभवो यथार्थः। यथा शिजते इदं रजतम्‌ इति ज्ञानम्‌। सैव 
प्रमा इत्युच्यते। 
तदभाववति तत्प्रकारको ऽनुभवोऽयथार्थः। यथा शुक्तौ इदं 
रजतम्‌ इति ज्ञानम्‌। सैव अप्रमा इत्युच्यते। , 
यथार्थानु भवश्चतुर्विधः- प्रत्यक्षानुमित्युपमितिशाब्दभेदात्‌। 
तत्करणमपि चतुर्विधम- प्रत्यक्षानुमानोपमानशब्दभेदात्‌। 
( व्यापारवद्‌ ) असाधारणं कारणं करणम्‌। 
कार्यनियतपूर्ववृत्ति कारणम्‌। 
` कार्य प्रागभावप्रतियोगि। 
__ कारणं त्रिविधम्‌- समवाय्यसमवायिनिमित्तभेदात्‌। 
+ ` यत्समवेतं कार्यमुत्पद्यते तत्समवायिकारणम्‌ यथा तन्तवः 


पटस्य, पटश्च स्वगतरूपादेः। 

कार्येण कारणेन वा सहैकस्मित्रर्थे समवेतं bs 
मसमवायिकारणम्‌। यथा- तन्तुसंयोगः पटस्य, तन्तुरूपं पटगतरूपस्थ 
चा तुरीवेमादिक 
` तदुभयभिन्ने कारणं निमित्तकारणम्‌, यथा तुरीवमादिक पटस्य। 
तदेतत्त्रिविधकारणमध्ये यदसाधारणं कारणं तदेव करणम्‌। 
तत्र प्रत्यक्षज्ञानकरण प्रत्यक्षम्‌। 
इन्ट्रियार्थसन्निकर्ष जन्यं ज्ञानं प्रत्यक्षम्‌। 
तद्‌ द्विविधं- निर्विकल्पकं सविकल्पकञ्च। तत्र निष्प्रकारक 
ज्ञान निर्विकल्पकम्‌। यथेदं किञ्चित्‌। सप्रकारकं ज्ञानं सविकल्पकम्‌। 
यथा डित्थोऽयं, ब्राह्मणोऽयं, श्यामो ऽयमिति। 
प्रत्यक्षज्ञानहेतुरिन्द्रियार्थसन्निकर्षः षड्विधः। संयोगः, संयुक्त- 
समवायः, संयुक्तसमवेतसमवायः, समवायः, समवेतसमवायः, 
विशेषण- विशेष्यभावश्चेति। 
चक्षुषा घटप्रत्यक्षजनने संयोग: सन्निकर्ष :। 
 _ घटरूपप्रत्यक्षजनने संयुक्तसमवायः सन्निकर्षः। चक्षु संयुक्ते 
घटे रूपस्य समवायात्‌। 
रूपत्वसामान्यप्रत्यक्षे संयुक्तसमवेतसमवायः सन्निकर्ष .। 
चक्षुःसंयुक्ते घटे रूपं समवेतं तत्र रूपत्वस्य समवायात्‌। 
श्रोत्रेण शब्दसाक्षात्कारे समवायः सन्निकर्षः। कर्णविवर- 
| वर्त्याकाशस्य श्रात्रत्वाच्छब्दस्याकाशुगुणत्वाद्‌ गुणगुणिनोश्च समवायात्‌। 
( शब्दत्वसाक्षात्कारे समवेतसमवाय: सन्िकर्ष.। श्रोत्रसमवेते 
शब्दे शब्दत्वस्य समावायात्‌। 
अभावप्रत्यक्षे 7४84 विशेषणविशेष्यभाव: सन्निकर्षः। घटाभाववद्‌ 
भूतलम्‌ म) "क भूतले घटाभावस्य विशेषणत्वात्‌। 
ब्रिकर्षषट्कजन्यं ज्ञानं प्रत्य 
तस्मादियं प्रतयक्षप्रमाणमिति सिद्धम॥ क्षम, तत्करणमिन्द्रियम्‌। 
अनुमितिकरणमनुमानम्‌। परामर्शजन्यं ज्ञानमनुमितिः 
व्याप्तिविशिष्टपक्ष धर्मताज्ञानं 


धुमवानयं पर्वत' इति ज्ञानं परामर्श 

अनुमानं द्विविधम्‌- स्वार्थ परार्थं च। तत्र स्वार्थ स्वानुमितिहेतुः। 
तथाहि स्वयमेव भूयो दर्शनेन 'यत्र यत्र धूमस्तत्र तत्राग्निः' इति 
महानसादौ व्याप्तिं गृहीत्वा पर्वतसमीपं गतस्तदगते चाग्नौ सन्दिहानः 
पर्वते धूमं पश्यन्‌ व्याप्तिं स्मरति “यत्र यत्र धूमस्तत्र तत्राग्निः' इति। 
तदनन्तरं वह्निव्याप्यधूमवानयं पर्वत इति ज्ञानमुत्पद्यते। अयमेव 
लिङ्गपरामर्श इत्युच्यते। तस्मात्‌ “पर्वतो वह्विमान्‌' इति ज्ञानमनुमिति- 
रूत्यद्यते। तदेतत्‌ स्वार्थानुमानम्‌। 

यत्तु स्वयं धूमादग्निमनुमाय परं प्रति बोधयितुं पञ्चावयववाक्यं 
प्रयुङ्क्ते तत्परार्थानुमानम्‌। यथा पर्वतो वह्निमान्‌, धूमवत्त्वात्‌, यो यो 
धूमवान्‌ स स वह्निमान्‌, यथा महानसम्‌, तथा चायम्‌, तस्मात्‌ तथा 
इति। अनेन प्रतिपादिताल्लिङ्गात्‌ परोऽग्निं प्रतिपद्यते। 

प्रतिज्ञाहेतूदाहरणोपनयनिगमनानि पञ्चावयवाः। पर्वतो वह्निमान्‌ 
इति प्रतिज्ञा। धूमवत्त्वादिति हेतुः। यो यो धूमवान्‌ स सोऽग्निमान्‌, 
यथा महानसम्‌ इत्युदाहरणम्‌। तथा चायमित्युपनयः। तस्मात्तथा इति 





निगमनम्‌। 
स्वार्था नुमितिपरार्थानुमित्योलिंङ्कपरामर्शं एव करणम्‌। 
तस्माल्लिङ्ग परामर्शो ऽनुमानम्‌। 


लिङ्ग त्रिविधम्‌- अन्वयव्यतिरेकि, केवलान्वयि, 
केवलव्यतिरेकि चेति। 
अन्वयेन व्यतिरेकेण च व्याप्तिमदन्वयव्यतिरेकि। यथा बह्नौ 
साध्ये धृमवत्त्वम। यत्र धुमस्तत्राग्निर्यथा महानसमित्यन्वयव्याप्तिः। 
यत्र बह्िर्नास्ति तत्र धृमोऽपि नास्ति, यथा महाहृद इति व्यतिरेकव्याप्तिः। 
अन्वयमात्रव्याप्तिकं केवलान्वयि। यथा- घटोऽभिधेयः, 
प्रमेयत्वात्‌, पटवदिति। अत्र प्रमे यत्वाभि धेयत्वयो ्व्यतिरेकव्याप्तिना स्ति, 
सर्वस्यापि प्रमेयत्वादशिधेयत्वाच्च। 
व्यतिरेकमात्रव्याप्तिक केवलव्यतिरेकि। यथा- पृथ्चिवीतरे भ्यो 
भिद्यते गन्धवत्त्वात्‌। यदितरेभ्यो न भिद्यते न तद्‌ गन्धवत्‌, यथा 
` जलम्‌। न चेयं तथा। तस्मान्न तथेति। अत्र 'यद्गन्धवत्तदितर भिन्नम्‌ 
इत्यन्वयदृष्टान्तो नास्ति पृथिवीमात्रस्य पक्षत्वात्‌। 
Fo सन्दिग्धसाध्यवान्‌ पक्षः। यथा धूमवत्त्वे हेतौ पर्वतः। 
_ निश्चितसाध्यवान्‌ सपक्षः, यथा तत्रैव महानसम्‌। निश्चितसाध्या- 
__ भ्राववान्‌ विपक्षः, यथा तत्रैव महाहृदः। | 

६ तर्कसंग्रहे 
सव्यभिचारविरुद्धसत््रतिपक्षासिद्धबाधिताः पञ्च हेत्वाभासाः। 
सब्यभिचारोऽतैकान्तिकः। स त्रिविधः- साधारणा- 

साधारणाऽनुपसंहारिभेदात्‌। 
तत्र साध्याभाववदवृत्तिः साधारणोऽनैकान्तिकः। यथा पर्वतो 

बह्निमान्‌ प्रमेयत्वादिति। अत्र प्रमेयत्वस्य वह्यभाववति ( साध्याभाववति ) | 

हदे विद्यमानत्वात , 
सर्वसपक्षविपक्षव्यावृत्तः पक्षमात्रवृत्तिरसाधारणः। यथा शब्दो ड 

नित्यः शब्दत्वादिति।. शब्दत्वं स्वेभ्यो नित्येभ्योऽनित्यभ्यश्च व्यावृत्त 

शब्दमात्रवृत्ति। ह 
अन्वयव्यतिरेकदृष्टान्तरहितो ऽनुपसंहारी। यथा सर्वमनित्यं 

प्रमेयत्वादिति। अत्र सर्वस्यापि पक्षत्वाद्‌ दृष्टान्तो नास्ति। 
साध्याभावव्याप्तो हेतुर्विरुद्धः। यथा शब्दो नित्यः 

कूतकत्वाद्‌, घटवदिति। ( अत्र) कृतकत्वं हि नित्यत्वाभावेनानित्यत्वेन 

व्याप्तम्‌। 

. यस्य साध्याभावसाधकं हेत्वन्तरं विद्यते, स सत्प्रतिपक्षः। 

यथा शब्दो नित्यः श्रावणत्वाच्छब्दत्ववदिति, शब्दोऽनित्यः कार्यत्वाद्‌ 

घटत्रदिति। 
असिद्धस्त्रिविधः- आश्रयासिद्धः, स्वरूपासिद्धो व्याप्यत्वा - 

सिद्धश्चेति। 
आश्रयासिद्धो यथा- गगनारविन्दं सुरभ्यरविन्दत्वात्‌ सरोजार- 

विन्दवत्‌। अत्र गगनारविन्दमाश्रयः, स च नास्त्येव। 
स्वरूपासिद्धो यथा- शब्दो गुणश्चाक्षुषत्वात्‌। अत्र चाक्षुषत्वं 

शाब्दे नास्ति शब्दस्य श्रावणत्वात्‌। 
सोपाधिको हेतुर्व्याप्यत्वासिद्धः। साध्यव्यापकत्वे सति साधना - 

व्यापकत्वमुपाधिः। साध्यसमानाधिकरणात्यन्ता भावाप्रतियो गित्वं 

साध्यव्यापकत्वम्‌। साधनवन्निष्ठात्यन्ता भावप्रतियोगित्वं साधना- 

व्यापकत्वम्‌। यथा- पर्वतो धूमवान्‌ वह्विमत्त्वादित्यत्र आर्द्रेन्वनसंयोग 

उपाधि:। तथाहि यत्र धूमस्तत्रार््द्रे्धनसंयोग इति साध्यव्यापकत्वम्‌ 

यत्र बह्निस्तत्रार्द्रे्थनसंयोगो नास्ति, अयोगोलके नसव 

भावादिति साधनाव्यापकत्वम्‌। एवं साध्यव्यापकत्वे सति साधना- 

व्यापकत्वाद्‌ आर्द्रेथनसंयोग उपाधिः। सोपाधिकत्वाद्वह्विमत्त्व 

व्याप्यत्वासिद्धम्‌। 

मूलपाठः ७ 
यस्य साध्याभावः प्रभाणान्तरेण पक्षे निश्चितः, स बाधित:। 


` यथा चह्विरनुष्णो ट्रत्यत्वादिति। अत्रानुष्णत्वं साध्यम्‌, तदभाव उष्णात्वं 


स्थार्शनप्रत्यक्षेण गृह्यते इति बाधितत्वम्‌। 
उपभितिकरणमुपमानम्‌। संज्ञासंज्ञिसम्बन्धज्ञानमुपमितिः। तत्करणां 
साद्श्यज्ञानम्‌) अतिदेशवाक्यार्थस्मरणमवान्तरव्यापारः। तथाहि - कश्चिद्‌ 
गवयपदार्थमजानन्‌ कूतश्चिदारण्यकपुरुषाद्‌ गोसदृशो गवय इति श्रुत्वा 
चनं गतो गोसदृशपिण्डं पश्यन्‌ वाक्यार्थं स्मरति, तदनन्तरमसौ 
गवयशब्दवाच्य इत्युपमितिरुत्पद्याते। 

आप्तवाक्यं शब्दः। आप्तस्तु यथार्थवक्ता। वाक्यं पदसमूह ः। 
यथा गामानयेति। शक्तं पदम्‌। अस्मात्‌ पदादयमर्थो बोद्धव्य 
इतीश्वरसङ्केत : शक्तिः। 

आकाङ्क्षा योग्यता सन्निधिश्च वाक्यार्थज्ञानहेतुः। पदस्य 
पदान्तरव्यतिरेकप्रयुक्तान्वयाननुभावकत्वमाकाङक्षा। अर्थाबाधो योग्यता। 
पदानामविलम्बेनोच्चारणं सन्निधिः। आकाङक्षादिरहितं वाक्यमप्रमाणम्‌! 
यथा गौरश्वः पुरुषो हस्तीति न प्रमाणम्‌, आकाङक्षाविरहात्‌। अग्निना 
सिञ्चतीति न प्रमाणं, योग्यताविरहात्‌। प्रहरे प्रहरेऽसहोच्चारितानि 
गामानयेत्यादिपदानि न प्रमाणं, सान्निध्याभावात्‌। 

वाक्यं द्विविधम्‌- वैदिकं लौकिकं च। वैदिकमीश्वरो क्तत्वात्‌ 
सर्वमेव प्रमाणाम्‌। लौकिकं त्वाप्तोक्तं प्रमाणम्‌। अन्यदप्रमाणम्‌ 
वाक्यार्थज्ञानं शाब्दज्ञानं, तत्करणं शब्द:। 

«० अयथार्थानुभवस्त्रिविधः, संशयविपर्ययतर्कभेदात्‌। एकस्मिन्‌ 
धर्मिणि विरुद्धनानाधर्मवैशिष्ट्यावगाहि ज्ञानं संशयः। यथा स्थाणुर्वा 
पुरूषो वेति। मिथ्याज्ञानं विपर्ययः। यथा शुक्ताविदं रजतमिति। 
व्याप्यारोपेण व्यापकारोपस्तर्क:। यथा यदि वह्निर्न स्यात्तहिं धूमोऽपि 
न स्यादिति। 

स्मृतिरपि द्विव्रिधा- यथार्था अयथार्था च। प्रमाजन्या यथार्था। 
अप्रमाजन्या अयथार्था। 

सर्वेषामनुकूलतया वेदनीयं सुखम्‌। प्रतिकूलतया वेदनीयं दुःखम्‌। 

इच्छा काम:। क्रोधो द्वेष:। कृतिः प्रयत्नः। 

विहितकर्मजन्यो धर्म:। निषिद्धकर्मजन्यस्त्वधर्मः। 

बुद्ध्यादयो ऽष्टावात्ममात्रविशेषगुणाः। बुद्धीच्छाप्रयत्ना 


ओ ड्विविधाः- नित्या अनित्याश्च नित्या ईश्वरस्य। अनित्या जीवस्य। 












तर्कसँग्रहमूलपाठ: 
ह >? __न्तिधः. वेगो भावना स्थितिस्थापकश्चेति। वेगः 
_ पथिव्यादिचतुष्टयमनोवृत्तिः। अनुभवजन्या ्मृतिहेतुर्भावना। be | 
अन्यथाकृतस्य पुनस्तादवस्थ्यापादकः स्थितिस्थापकः। कटादिपृर्थिवीवृत्तिः। 
चलनात्मकं कर्म ऊर्ध्वदेशसंयोगहेतुरुत््षपणम्‌। अधोदेशसंयोग- 

| हेतुरपक्षेएणम्‌। शरीरसन्निकृष्टसंयोगहेतुराकुञ्चनम्‌। विप्रकृष्टसंयोगहेतुः 
प्रसारणम्‌। अन्यत्सर्वं गमनम्‌। दव 
नित्यमेकमनेकानुगतं सामान्यम्‌। द्रव्यगुणकर्मवृत्ति। तद्‌ द्विविधं | 

परापरभेदात्‌। पर सत्ता, अपर द्रव्यत्वादिः। त 
नित्यद्रव्यवृत्तयो व्यावर्तका विशेषाः। ह. 

नित्यसम्बन्धः समवायः, अयुतसिद्धवृत्तिः। ययोर्द्वयोर्मध्ये . 
एकमविनश्यदवस्थमपराश्रितमेवावतिष्ठते तावयुतसिद्धौ, यथा 
अवयवावयविनौ गुणगुणिनौ क्रियाक्रियावन्तौ जातिव्यक्ती विशेष- | 
नित्यद्रव्ये चेति। ; 

| अनादि: सान्त: प्रागभाव:। उत्पत्ते: पूर्व कार्यस्य। | 
सादिरनन्तः प्रध्वंस:। उत्पत्त्यनन्तरं कार्यस्य। ८ 
त्रैकालिकसंसर्गावच्छिन्नप्रतियोगिताको 5त्यन्ताभाव:। यथा भूतले । 


घटा नास्तीति। तादात्म्यसम्बन्धावच्छिन्नप्रतियोगिताको ऽन्योन्याभाव:। | 
यथा घट: पटो न भवतीति। | 


| सर्वेषां पदार्थानां ब 

